



лі прапанышыю, каб назначана была спецыяльная камісія дзеля расьсьледавання гэтай справы. Абодва гэтыя пытанні былі пастаўлены на парадак дня паседжаньня ў сэрэдзі. А ўрад Макдональда пастанавіў змагацца да апошняй магчымасьці і дабравольна ня йсьці ў адстаўку. Калі толькі кабінету будзе выражана недаверье, а гэта бязумоўна будзе, дзеля таго, што консэрватары з лібэраламi складаюць у палаце вялізную большасьць, дык Макдональд пастанавіў у барацьбе з опозыцыяй выкарыстаць усе, якія ў яго ёсьць констытуцыйныя спосабы, г. зн. распустыць палату і назначыць новыя выбары, маючы надзею на ўдачу рабочае партыі. Ужо навет прадачыны срок выбараў між 8 і 15 лістапада. Але няма ведама, ці рабочыя перамогуць на новых выбарах, дзеля таго, што рабочы ўрад Макдональда ня выпайніў ніводнага пункту свае праграмы. Апрача скандалу з рэдактарам, консэрватары і лібэралы абураны таксама й падпісаньнем тарговага ангельска-савецкага дагавору. Пасьля якраз да гэтага крытычнага момэнта далучылася няўдача ангельскай дыплёмацыі на Блізкім Усходзе. Протэжэ ангельцаў кароль Гусейн адмовіўся ад пасаду ў Гэджасе пад напорам Вагабітаў і ўся ангельская палітыка ў Арабіі, якая каштавала шмат грошай, правалілася. Гэткая - ж няўдача спаткала ангельцаў у Эгіпце і ў Судане. Якраз у гэтым часе сядзіць у Лёндане эгіпцкі прэм'ер Заглюль - Паша, які дамагаецца вывадзіцца з Эгіпту ангельскіх гарнізонаў, ахраняўшых Суэскі канал і адмовы ад протэктарату над Суданам. У гэтым жа крытычным палажэньні апынуліся ангельцы і ў Мосуле, на поўначы Мэсopotаміі, захопленым гвалтам пасьля вайны. Туркі ад самага пачатку дамагаюцца ачышчэньня гэтага незаконна захопленнага ангельцамі вільяету з багацейшымі ў Азіі крыніцамі газы. Але ангельцы пасьля Лёзанскай мірнай канфэрэнцыі з Туркамі дабіліся выдзяленьня Мосульскага пытаньня з мірнага дагавору

і перадачы яго на разгляд Лігі Народаў. І гэта пытаньне было ўнесена на апошняе паседжаньне Лігі. Але ізноў, дзякуючы ўплывам ангельскай дэлегацыі, гэтае пытаньне ўдалося адлажыць да чарговага паседжаньня. А ў той час у Мосуле ўжо ідзе барацьба між турэцкімі ды ангельскімі войскамі. Калі да ўсяго гэтага дадаць, што Макдональду не ўдалося спыніць у Англіі безработнасьці, якая ізноў пачала сільна разрастацца, дык будзе зразумела, ў якім бязвыхалным палажэньні апынуўся ангельскі рабочы ўрад, усё-ж такі ня хочучы раставацца з уладай.

Цяжкія дні прыходзяць і для фашыстаўскага ўраду Мусоліні ў Італіі. Цяпер у Ліворно адбываецца конгрэс умераннай партыі лібэраляў, якая дагэтуль падтрымоўвала ўрад. Італьянскія лібэралы пастанавілі наставіць уладу цэлы рад дамагаючых, як напр. акуратнае спаўнэньне констытуцыі і законнасьці, забясьпечэньне грамадзкіх свабод і ліквідация ўсіх партыйных збройных арганізацыяў, апрача нацыянальнае арміі. Ад спаўнэньня ўрадам гэтых варункаў лібэралы ставяць у ўрадавой коаліцыі. Але аднак трудна думаць, каб Мусоліні рашыўся паўтарыць выбарную камедыю ў цяперашні момэнт, калі яшчэ Італія не супакоілася пасьля двух палітычных забойстваў — соцыялістага Матэоті і фашыстага Казаліні.

Шмат спакайней праходзе ўрадовы крызыс у Нямеччыне. Хаця й тут урад Маркса гатоў распустыць парлямэнт, выбраны ў пачатку мая, як толькі яму ня ўдасца прыцягнуць да супрацоўніцтва ў кабінэце нацыяналістых або соцыяль-дэмакратаў, дзеля таго, што існуючая дзяржаўная большасьць, ня маючая 2/3 галасоў, заўсёды ў Нямеччыне лічылася ня зусім моцнай. Перагаворы па гэтам пытаньню канцлера з лідэрамі спомненых дзьвёх партыяў не далі ніякіх рэзультатаў. І пытаньне аб пераменах у нямецкім кабінэце усё яшчэ ня вырашана.

## ПАЛІТЫЧНАЯ ХРОНІКА.

### У Польшчы.

≡ Палітычны камітэт Рады Міністраў на паседжаньні 7-га гэт. кастрычніка разглядаў праект урадовых распараджэньняў да закону, які зьмяшчае ў сабе некаторыя распараджэньні датычна школьнай справы на акраінах. З гэтым міністар прасьветы й рэлігіяў зрабіў справазлучу аб прыступленьні да арганізацыі прыватнае царквы і эвангеліскага касцёлу ў Польшчы.

≡ Сэнатар Левакоўскі, выбраны па Львоўскаму округу, зрокся мандату. Таксама зракаецца цяпер мандату пасол Тамаш Вільконскі, належаўшы раней да „Піста“, а цяпер да „Вызваленьня“. Пасол Вільконскі мае быць назначаны прэзэсам дзяржаўнага Зямельнага Банку.

≡ Сягоньня мае прыехаць ў Берасьце з Варшавы новазначаны палескі ваявода палкоўнік Млодзяноўскі.

≡ Як перадае „Echo Warszawskie“, не зьяўляецца выключаным, што п. прэм'ер Грабскі выступіць у Сейме з экспэ парчас першага пленарнага паседжаньня 22-га гэтага кастрычніка.

≡ Быўшы дасюль прадстаўніком Саюзу Соцыялістычных Радавых Рэспублік у Варшаве Л. Оболенскі ўжо не спаўняе сваіх абавязкаў. Да прыезду Войкава, прадстаўніцтвам будзе кіраваць Бясядоўскі.

### За граніцай.

≡ У Англіі абазначаецца крызыс кабінэту. Урад замерваецца распустыць парлямэнт і назначыць новыя выбары ў пачатку лістапада г. году.

≡ У Нямеччыне канцлер па чэрзе прыняў лідэраў усіх партыяў і пазнаёміў іх з агульнымі асновамі палітыкі, якая павінна аб'яднаць усе партыі ад нацыяналістых да соцыяль-дэмакратаў.

≡ У Вэнгрыі пасьля 2-х месячных канікулаў сабралася 7. Х. Нацыянальнае Сабраньне. Пасол Экгардт закрануў пытаньне аб дагаворы, зробленым Вэнгрыяю з С. С. Р. Р. Прэм'ер-міністар граф Бэрген заявіў, што На-

цыянальнае Сабраньне ня можа цяпер разглядаць гэтага пытаньня дзеля таго, што названы дагавор яшчэ не прадстаўлены ў Сабраньне.

≡ У Ленінградзе вынесены прыгавар па справе шпіёнства на карысьць Эстоніі. Засуджаны на расстрэл сэкрэтар Эстонскага консульства Роствэльт, афіцэр Рэмэнцінаў і фотограф Фукс. Двом першым расстрэл заменены вастрогам на 10 гадоў; дзеля таго, што яны пакаяліся. Апрача таго трыбунал пастанавіў прыцягнуць да судовай адпавядальнасьці праз народны камісарыят загранічных справаў Эстонскага консуля Томбэрга, віцэ-консуля Танка і некалькіх вураднікаў консульства.

≡ У Гэджасе кароль Гусейн адрокся ад пасаду і мае выехаць з Мэкі ў Багдад. паміж эмірам Алі, абвясціўшым сябе каралём Гэджасу і вагабітамі зроблена перамір'е. Алі адрокся ад тытулу каліфа, а таксама ад тытулу караля ўсіх арабаў, прынятага ў 1917 годзе Гусейнам.

≡ Савецкія ваенныя караблі, што курсуюць удоўж грузінскага берагу на Чорным моры, высаджалі ў Бату-ме і Сухуме вялікія аддзелы маракі.

≡ Як паведамляюць з Токію, армія цэнтральнага кітайскага ўраду нанясла цяжкае паражэньне пад Лінг-Ю-Янг войску Чан-Со-Ліна.

≡ Як тэлеграфуюць з Рыгі савецкі ўрад запрапановаў латвійскаму ўраду абмяняцца арыштантамі. Прапаныцыя прынята ня будзе.

≡ Паводку вестак з Ангоры, выканаўчая камісія каліфату пастанавіла прасіць Англію ня ўмешавацца ўнутраныя справы Гэджасу.

≡ У Швэцыі адбыліся выбары ў другую палату, даўшыя гэтыя рэзультаты: консэрватары адтрымалі 64 мандаты (раней 62), сялянскі саюз — 24 (раней 21), лібэралы й партыя вольнадумцаў разам — 33 мандаты, з якіх 4 лібэралы, рэшта вольнадумцы, 2 невідомыя якія (раней усяго разам — 41), соцыяль-дэмакраты адтрымалі 104 мандаты (раней 49), камуністы — 5 (раней 7).

≡ З Тыфлісу паведамляюць, што грузінская рада народных камісараў зацьвядзіла прадстаўленьне губэрнскіх чравычаек аб высылцы з Грузіі 10.680 асобаў у Сьбір і паўночныя раёны Расеі.

## R. U. S.

### Праўда і няпраўда ў камунізьме.

(Глядзі № 31 „Грам. Голасу“).

У камуністычнай дзяржаве разьвіцьцё прамысловасьці немагчыма. Няма ані конкурэнцыі, ані ініцыятывы. Усё мэханічна робіць дзяржава, а для правядзеньня арганізацыі і кантролю павінна зрабіцца жандаром і ўтрымоўваць легіённы ўрадыкаў, добра аплачаных з дзяржаўных грошай і зусім непатрэбных. С. С. Р. Р. ясна даказаў, што пераход усяго гаспадарчага жыцьця ў грамадзкія рукі некарысны ані для рабочых, ані для самога грамадзянства.

Калі зрабілася бальшавіцкая рэвалюцыя, дык усё ўзяла ў свае рукі дзяржава. Дамы ў гарадох перайшлі на публічную ўласнасьць, гэтак сама й банкі, магазыны, фабрыкі. Але надта хутка пераканаліся, што гэтым чынам да нічога не дайдуць. Дык бальшавіцкі ўрад пачаў перамяняць сваю пазыцыю. Дамы вярнулі даўнішнім гаспадарам, банкі ізноў адчыніліся, як прыватная ўласнасьць, таксама пазволілі купцом ізноў адчыніць свае крамы. Толькі адны фабрыкі засталіся, як урадовая ўласнасьць. Але й тут хутка пераканаліся, што гэтка гаспадарка не адбудзе прамысловасьці.

Бальшавіцкі ўрад ня хоча тут уступіць, дзеля таго, што гэта было-б сорамна, але зрабіў інакш. Дзеля таго, што ён ня хоча і ня можа конфіскаваць нямецкіх, ангельскіх або амерыканскіх фабрык, дык ён пазваляе гэтым чужаземным капіталістым адчыняць прыватныя фабрыкі. І мы бачым, што Расея, якая мелася быць прымернікам камуністычнае дзяржавы, памалу варочаецца да арганізацыі такіх формаў жыцьця, якія ёсьць у іншых дзяржавах, не бальшавіцкіх.

А што зрабіў камунізм для самых рабочых расейскіх? Праўду кажучы, нічога. Соцыяльныя законы тамака гэтыя самыя, як і ў іншых дзяржавах, а з боку разьмераў платы бывае ўсяляк і ляпей, і гарэй. Адносіны гэтулькі толькі перамяніліся, што раней карыстаўся працай капіталісты, а цяпер выкарыстоўвае рабочага бальшавіцкі ўрад. Штотыдзень бяз мала мы чуем, або чытаем у газэтах аб работніцкіх забастоўках у Расеі з прычыны малое платы. У апошнія часы бальшавікі ўвялі дзевяцьгадзіныны рабочы дзень, знакам тым, пайшлі па шляху найбольш капіталістычных дзяржаваў у Эўропе. Апроч таго, пры гэтай перамене ашукалі рабочых, дзеля таго, што ўвялі рабочы тыдзень, які складаецца з 5-ёх дзён. Чатыры дні рабочы працуе, а на пяты дзень адпачывае. Дзеля таго, што праца трывае 9 гадзін, рабочаму прыбыло ў год 23 1/2 рабочых дзён болей, за

якія ён не адтрымоўвае платы, бо за 9 гадзін працы бярэ гэтулькі, колькі раней браў за 8 гадзін.

Камунізм зусім не ашчаслівіў пролетарыяту ў Расеі. Праўда, даўнішнія рабочыя, калі яны зрабіліся бальшавікамі, разбагацелі, але з не бальшавіцкай часткі, а таксама і з расейскай інтэлігенцыі ўтварыліся новыя рады пролетарыяту, якія жывуць у бядзе і голадзе. Аб тэй роўнасьці, аб якой калісь казалі камуністы, зусім запамінілі. Рабочыя - камуністы парабіліся сучаснымі буржуямі, якія багата жывуць і кідаюць грошы, а побач застаўся ізноў вялізны пролетарыят не-бальшавікоў, які жыве ў бядзе і горы.

### IV.

### Камунізм і рэлігія.

Соцыялістыя пішуць у сваіх праграмах, што рэлігія павінна быць прыватнай справай кожнага чалавека. Яны кажучы, што ў соцыялістычнай дзяржаве кожнаму дазваляецца мець гэткую рэлігію, ў якую ён верыць, а дзяржава, адзеленая ад царквы, не павінна гэтым займацца. Хаця гэткае палажэньне нязгодна з прынцыпамі моральнасьці і справядлівасьці, але аднак яно лепшае за прынцыпы бальшавікоў, дзеля таго, што яны казалі, што запраўды камуністы не патрабуе рэлігіі. Ня толькі ня прызналі яе прыватнай справай

## Агляд прэсы.

### Крэсовая хвароба.

Польская прэса пасля бандыцкага нападу на цягнік пад Лунінцом шмат пісаць пачала аб спосабах „лячэння“ усходніх крэсаў.

Эндэцкая прэса згодна прапануе свае лекі: ваеннае палажэнне (stan wyjątkowy). Левае польская прэса думае, што гэтае „лякарства“ ня толькі ня вылячыць хворага пацыента, але яшчэ больш папсуе справу.

### „Kurj. Poranny“ піша:

Што датычыцца настрою няпольскага крэсовага насялення, дык stan wyjątkowy ня толькі не паправіць справы, але яшчэ яе папсуе. Можна некаторыя групы насялення і хацелі-б выняткавага стану, але ў масах ён толькі выкліча яшчэ большае незадавальненне і ласць новае аружжа для антыпольскае агітацыі. Вынятковымі спосабамі ня можна здабыць сымпатый насялення.

Аб гэтых групах, якім хочацца выняткавага стану ўспамінае і міністар унутраных справаў п. Гюбнер у гутарцы з супрацоўнікам „Kurj. Polsk.“, кажучы аб сваёй інспекцыйнай падарожжы:

... У гутарках з дэлегацыямі я чуў скаргі і жалбы. Крэсовае насяленне хоча перш за ўсё супакою і дзеля гэтага арганізуе самаабарону. Дэлегацыі дамагаліся, каб я зрабіў усё дзеля знішчэння банды. Проста дамагаліся выняткавага стану або ваеннага палажэння.

Але п. міністар разумее, што споўніць гэтыя жаданні немагчыма, бо гэта-ж было-б:

спыненне констытуцыйных свабод. А гэта амаль што зусім немагчыма, дзеля таго, што ня маем выняткавай устави, а констытуцыя прадбачыць вынятковы стан толькі у час вайны.

Думка аб ваенным палажэнні надта між інш. спадабалася „Kurj. Warsz.“, і ён піша:

Фармальна-юрыдычныя скэптыцызм ня гучыць добра ў вуснах адміністратара, адказнага перад усімі за бяспечнасць і лад у краі. Нам здаецца, што ўрад павінен нам сказаць адкрыта ўсю праўду і ясна паставіць свае постулаты... Калі-б той супраціўўся ўжыць спосабы, якія адміністрацыя лічыць неабходнымі, дык прынамсі грамадская думка ведала-б, дзе тормаза развіцця

справы, якая ў цяперашні момэнт можа найважнейшая для Польшчы...

Няўжо ж на ўсё гэта паможа ваеннае палажэнне?

### Цікава глядзіць на справу „Rzeczpospolita“, якая піша:

Забыліся гэтую простую рэч, што спосабы праўлення ў кожным краі павінны быць датарнованы да мясцовых патрэб і варункаў, а перш за ўсё да культурнага развіцця грамадзянства. Найдэмакратычнайшая на сьвеце констытуцыя ў заходняй Польшчы можа даць надта добрыя рэзультаты грамадскага развіцця і быць крыніцай агульнага шчасця, але на Усходзе можа пазбавіць уладу ўсялякай павягі ды магчымасть ўтрымаць лад і парадка.

Мы-бы хацелі аднолькава адносіцца да жыхароў Пазнаншчыны, Варшавы і насялення, якое жыве пасуседзтву з большавікамі, але каб яно ведала, што такое ёсць сучасная дзяржава і якія абавязкі яе грамадзян.

### „Kurj. Poran.“ на гэта адказвае:

Кожны, хто ведае крэсовыя адносіны, ведае, што ў гэтым няма ні слова праўды. Мы зусім не адносіліся да крэсовага насялення гэтак, як адносіліся да жыхароў Варшавы або Пазнані. Наша адміністрацыя на крэсах зрабіла шмат абмылак, але зусім ня гэтакіх, у якіх вінаваціць яе „Rzeczpospolita“; адміністрацыя настроіла насяленне варожа да польскай дзяржавы вольна дзеля таго, што ня глядзячы на польскую констытуцыю, не заўсёды аднолькава адносілася да ўсіх грамадзян дзяржавы без розніцы нацыянальнасці і рэлігіі, не заўсёды была абаронца закону і вольна дзеля гэтага дала магчымаць антыпольскай агітацыі.

Абмылкі нашай крэсавай палітыкі трэба якнайхутчэй паправіць, але зусім ня ў гэтым напрамку, як раіць нацыяналістычная прэса.

Ідучы ў гэтым напрамку, мы-бы толькі гналі вяду на млын варожаў для нас агітацыі ў краі і за краем. На крэсах патрэбна сільная, сьмелая, энергічная ўлада, якая памятае аб небяспецы і, калі прыдзе небяспэка, ня траціць галавы. Гэткай ўлада, маючы пад сваім загадам патрэбны лік паліцыі і воіска, патрыць усьпешна змагацца з бандытызмам і без ваеннага палажэння. Ніякая вынятковая устава не паможа, калі дзеля ашчэднасці мала будзе пастарункаў, калі пастарунковым будучь мала плаціць, а пастарункі будучь без тэлефонаў.

Крэсам трэба даць не вынятковую уставу, але запраўдную рэальную падмогу дзеля абяспечэння жыцця і мірнае працы. Ваеннага палажэння крэсы мелі ўжо годзі.

## ПА СЬВЕЦЕ.

### Дзіўны жарт.

Як піша расейская газета „Руть“, увечары 30 мінулага верасня на біржу Саюзу Расейскіх Сцэнічных Дзеячоў ў Бэрліне зьявіўся рэдкі за апошнія дні госьць — нямецкі рэжысэр з мэтай набраць статыстаў для адбітак у National Film.

Невялікі лік кліентаў біржы пачаў падходзіць да рэжысэра для запісу, склікалі тэлефонам тых, хто не зьявіўся. Рэжысэр, як відаць сьпяшаўся, выдаваў квітаны на адбіткі, аглядаў людзей, загадваючы, каму трэба ўдзя арануць стаячы каўнерыкі, капляючы. Былі шчаслівыя, якіх рэжысэр адзначыў асабліва і сказаў, што ім трэба быць абавязкова ў чорных портках. На другі дзень 35 чалавек, адтрымаўшых квітаны, сабраліся а 10 гадзіне разіцай на вакзале Zoo, пад камандаю сябра Саюзу Р., і скіраваліся адбівацца на станцыю Rennbahn Grunewald.

На месцы праектованых адбітак ня было нікога і ніякіх сьлядоў якіх-нібудзь падрыхтаваньняў. Цераз гадзіну чаканьня, публіка пачала непакоецца. Тэлефонам з фільмовага таварыства наведзілі, што ніякіх адбітак гэтае таварыства ня робіць ужо каля 3-х месяцаў. Калі-ж прадстаўнік Саюзу зьявіўся асабіста ў кантору і паказаў сабранна ўва ўсіх квітаны, дык яму растлумачылі, што форма квітаныяў істнавала каля 8 гадоў назад і што фільм лічыць сябе неадпавядальным за іх.

Хто толькі не вырабляе жартаў над эмігрантамі з быўшае Расей, якія фактычна зьяўляюцца людзьмі бяз бацькаўшчыны.

### Сьмерць пры працы.

У сэрэдзі на мінулым тыдні кур'ёрскі поезд Варшава—Парыж урэзаўся ў групу чугунчых рабочых, якія напярэлялі лінію чугункі, якраз на павароце і не маглі заўважыць надходзіўшага поезда. Двох рабочых былі забіты на месцы.

### Агульная перапісь насялення ў Латвіі.

16-га лютага 1925 году ў Латвіі адбудзецца агульная перапісь насялення. Уся тэрыторыя дзяржавы падзелена на 23 акругі. Прадбачыцца запрашэньне 35.000 працаўнікоў для перапісі.

### І ў Мэксыцы, як у нас.

8-га гэтага кастрычніка ў мэксыканскім штаце Вэра-Круц 300 азброеных бандытаў напалі на поезд. Аграбіўшы ўсіх пасажыраў, бандыты забілі 60 чалавек, у тым ліку 2 жанчыны й ваенны патруль, вартаваўшы поезд. Мэксыканскі ўрад зараз жа выслаў у пагоню за бандытамі некалькі аддзелаў.

### Камуністы ў Эстоніі.

Паводлуг вестак з эстонскае сталіцы Рэвалю, падчас арышту дорпацкіх камуністых адабраны ад іх дакумэнты, з якіх відаць, што на 28 кастрычніка было назначана збройнае паўстаньне камуністых у Эстоніі.

Да гэтага часу мела быць роблена падмога з савецкае тэрыторыі ў форме азбройваньня эстонскіх камуністых, пражываючых у С. С. Р. Р. Выяснена, што ўжо ў ліпні месяцы з часці ліннградскага гарнізону быў арганізаваны эстонскі адзел.

Чаць дзель зброі, прызначанай дзеля абрабаваньня эстонскіх камуністых, была закопана на савецкай тэрыторыі, недалёка ад эстонскае граніцы.

Знойдзены падробны плян і апісаньне месца, дзе была схована зброя.

Пры арышце прэзэса камуністычнага камітэту Гейдэмана знойдзены кнігі, якія паказваюць усе уставы, якія ў першую чаргу мелі быць захоплены камуністымі.

Асаблівую ўвагу зьявляе на сябе акуратнае вядзеньне бугальтэрскага кнігаў, з якіх можна бачыць расходы на пэнсіі, падарожжы, дзеты.

Зносіны з С. С. Р. Р. вяліся два разы на тыдзень цераз спецыяльных кур'ераў, езьдзіўшых цераз граніцу з ведамасьцямі і па інструкцыі.

Эстонскім камуністым удалося конспірацыйна з'арганізаваць штурмавы батальён, у склад яго ўваходзілі толькі пэўныя эстонскія камуністы.

### Катастрофа ў тунэлі.

У Нямецчыне ў Майнцкім чугунчым тунэлі адбылася катастрофа. Пасьпешны поезд, з прычын папсаваньня паравозу, быў спынены ў сярэдзіне тунэлю, і, цераз некалькі мінут, на яго зааду наляцеў пасажырскі поезд. Глыбокая цемра ў тунэлі перапакджае паданьню падмогі. Лік ахвяраў яшчэ ня выяснены; пакуль што, выцягнена 14 трупаў і 20 раненых.

кожнага чалавека, але паставалі зніштожыць яе. Узняўшы за гэта вельмі лоўка. Барацьба з рэлігіяй вядзецца ў большавіцкіх школах.

У гэткай школе вучыцель ня толькі не навучае дзяцей рэлігіі, але — наадварот — вучыць усяго гэтака, каб у дзіцяці захавалася пераконаньне, што рэлігіі, Бога, няма. Старшую маладзь вядуць на анты-рэлігійныя сходы і дэманстрацыі, дзе ўсе прамоўцы заклікаюць да барацьбы з рэлігіяй і яе прынцыпамі.

Разумеючы, што з душы людзей сталых рэлігійных вераваньяў ня вырвуць, яны стараюцца дэморалізаваць маладзь і адабраць ад яе найвзілішшы скарб, г. зн. веру, якая магла-б быць асновай яе жыцьцёвай моральнасці.

Яны яшчэ іншым спосабам знішчаюць рэлігію. Перш за ўсё зроблена была рэквізыцыя царкоўнага інвэнтара на карысьць дзяржавы. Пры гэтым дзіка абдзіралі сьвятыні і абразы, нішчылі аўтары і г. п.

Аграбіўшы сьвятыні, пачалі зачыняць іх. Сотні розных царкваў перарабілі ў залі для сходаў, лазьні і г. п. Адным словам, было сказана, што гэтыя будыны забіраюцца дзеля грамадскага карыстанья, а пад гэтым відам таілася звычайная барацьба з рэлігіяй.

Соцыялісты — праўда — гэтак сама ня надта прыхільна адносяцца да рэлігіі, аднак устрымоў-

валіся ад надта яркіх выступленьняў. А калі навет соцыялістычны ўрад ува Францыі калісь зачыняў манастыры і праганяў манахаў, дык не чапаў усё-ж такі касцёлаў.

Камуністы ад першай часіны свайго істнаваньня, як дзяржавы, пачалі змагацца з усялякай рэлігіяй, гэтым чынам задаючы гвалт сумленьню сваіх грамадзян. І толькі народ, змораны вайной ды знішчаны голадам, — адным словам, народ пазбаўлены ўласнай волі, дзякуючы агульнаму няшчасьцю, ў якім апынуўся народ расейскі, мог гэтак пакорна прыняць тое, што зрабіў і робіць большавіцкі ўрад.

Апрача таго, трэба адзначыць тое, што кіраўніцтва ўладай узялі ў свае рукі жыды, значыцца элемент самы скоры да вядзеньня разрушаючай працы. Мы ня хочам, каб нас палічылі за антысьмітаў, дзеля гэтага шырэй ня будзем казаць аб учасьці жыдоў у камуністычных расейскіх урадах. Аднак мы можам зусім бесстаронна адзначыць, што учасьце жыдоў у грамадскім жыцьці Расей ёсьць згубай для яе, што над іхнімі галоўкамі зьбіраецца гэтутлікі незадавальненныя, бяды і голаду насяленьня, што яно можа ўзарвацца ў форме нейкага вялізнага агульнага пагрому, які ізноў морам крыві заліець усю Расею.

Магчыма, што гэта будзе канец камуністычнага панаванья ў Расей, — магчыма, што гэта

будзе толькі крывавае адплата беднага прыгнечанага і пакрыўджанага жменькай апалеўшых, крываваых тыранаў насяленьня. Так ці сяк, калі будзе гэтакі ўзрыў, дык гэта будзе рэч страшэнная.

Трэба спытацца, ці справядлівае дамаганьне камуністых, каб выгнаць з жыцьця рэлігію? Ясна, што не. Мы можам спрацацца, ці рэлігія павінна быць цесна звязана з дзяржавай. Датычна гэтага могуць быць розныя думкі, дзеля таго, што рэлігіяў маем на сьвеце шмат. Прынцыпова аднак рэлігія, як такая, і рэлігійныя абрады павінны мець поўную абарону дзяржавы. Рэлігійная свабода і свабода спаўняць рэлігійныя абрады павінны быць абяспечаны дзяржаўнай уладай.

Рэлігія ёсьць адзіная апора і аснова грамадскай этыкі. Чалавечай душы патрэбны моральныя правілы і законы, якія пазвалялі-б ёй пазнаць тое, што ёсьць дабро і што ліха. Гэтыя праўды даець рэлігія. Яна накладвае тормаза на расшумеўшыся чалавечыя пубуджэньні, яна паказвае шлях, якім трэба йсьці кожнаму, хто ў жыцьці хоча кіравацца сумленьнем чэснага чалавека.

Вось дзеля гэтага, дзяржава, якая зьдзецкуецца над рэлігіяй, дазваляе распаўсюджацца ўсялякаму ліху, якое можа запанаваць у чалавечым жыцьці.

(Канец у чарод. нумары).

# У С С Р Р.

## Одгукі паводкі.

У Маскве пад прэзэсоўствам Зіноўева і з учасьцем Калініна адбылося паседжаньне, на якім абгаварваліся рэзультаты паводкі ў Петраградзе. На паседжаньні гэтым устаноўлена, што тымчасам дзеля адбудовы Петраграду абавязкова патрэбна асыгнаваньне 12-дэч мільёнаў залатых рублёў.

## Грузінскае паўстаньне.

Грузінскае пасольства ў Парыжы паведамляе, што барацьба паміж паўстанцамі, якія схаваліся ў горах, і аддзелаў бальшавіцкага войска прымае характар рэгулярнае вайны. У Сванэты грузіны пачалі наступаць і пасяля вялікае бітвы прымусілі бальшавікоў да адступленьня, захапіўшы некалькі сот палонных. У Гурні паўстанцы ўварваліся ў Озургэт і звольнілі арыштованых. Дакумэнты, трапіўшыя ў рукі паўстанцаў, даказваюць, што маскоўская чразвычайка выдала загад грузінскай чразвычайцы, каб не апублікоўвала сыпску расстрэленых.

Каб даказаць, што ў Грузіі спайкойна бальшавіцкі ўрад выслаў з Масквы здзіцянеўшую Клару Цэткін, якая мела ўстанавіць, што палажэньне ў Грузіі саўсім ня было грозным і што толькі дзе-ня-дзе дайшло да непарадкаў. Згодна з гэтымі даручэньнямі, Клара Цэткін адразу пасяля павароту мела інтэрвю з прадстаўнікамі прэсы, ў якім, згодна з даручэньнем цэнтральных уладаў, заявіла, што інфармацыя заганічнае прэсы аб Грузіі зьяўляюцца непраўдзівымі і што ніякіх паважных здарэньняў, якія маглі-б пацянуць за сабою пасьледзтвы, там ня было.

## Настаўнікаў няма.

Паводлуг вестак з Рэвалю, Народны камісар Прасьветы Луначарскі, падняў просьбу перад радаю народных камісараў у Маскве аб павялічэньні крэдытаў на утрыманьне аддзелаў народнае прасьветы ў губернях. Луначарскі паказвае на тое, што для сельскіх школаў 1-ае ступені РСФСР, бяз Сыбіру, ў гэтым годзе ня стане 11.490 настаўнікаў, а некаторыя цэнтральныя губерні, як Арлоўская, Тамбоўская й Калуская, цераз недахват настаўніцкага персоналу, былі прымусаны зьменшыць школьную сетку. Малая абсягшчапаньне настаўніцтва і заўсёднае затрыманьне ў выплаце пэнсіі не дае магчымасьці губерням аддзелаў народнае прасьветы мець патрэбную кадру вясковага настаўніцтва навет на скарачанаў сетцы сельскіх школаў.

## „Жестокое уплотнение буржуазии“.

Пад гэтым, надрукованым буйнымі літарамі, загалоўкам „Правда“ піша, што да 28-га мінулага верасьня ў Петраградзе (цяпер—Ленінград) пераселена ў вольныя пакоі 465 сем'яў, пацярпеўшых ад паводкі.

## Тэрор на Каўказе.

Прыгаварам ваенна-рэвалюцыйнага суда ў Кіславодску засуджаны на расстрэл 14 горцаў і 3 казакі, абвінавачаных у закліканьні да паўстаньня проці радавае ўлады. Прыгавар споўнены. 27-га верасьня той самы суд пачаў разглядаць справу 73 паў-

станцаў Тэрскае абласьці, арыштованых у Пяцігорскім вокрузе.

## Вываз Беларускага лесу.

У Менск прыехалі буйныя аўстрыяцкія лясныя гандляры дзеля перагавораў аб пастаўцы беларускага лесу на рынкі Італіі, Гішпаніі, Альжыру, Мароко, Тунісу, Палестыны й Сырыі. Высьнілася магчымасьць дастаўкі ў Херсонскі порт 4 мільёнаў кубічных футаў вывазнага лесу.

# Жыцьце провінцыі.

## Над'звычайны суд над бандытамі.

На mocy пастановы пракурора акружнага суда ў Пінску, 10 арыштованых бандытаў, нападаўшых на поезд, пераданы над'звычайнаму суду, а адзінаццаты—звычайнаму суду. Над'звычайнаму суду пераданы гэтакія асобы: Адам Курьловіч, 29 гадоў і Павал Бертач, 31 г., абвінавачаныя па 589 арт. Карн. Код., Кірыла Новік, 26 г., Кузьма Нарыманчук, 32 г., Антон Палуян, 26 г., і Тамаш Палуян, 65 г., абвінавачаныя па 279 арт. К. К., Хведар Саўрон, 38 г. па 589 арт. К. К., Сава Соц, 23 год., Мікіта Клюк, 24 г. і Іван Саўшыц.

## Пінск.

3-га кастрычніка 30 арыштантаў і 4 жанчыны, асуджаныя за шпіёнства абвясцілі ў Пінскім востразе галадоўку, дабіваючыся лготаў, якія даюцца палітычным арыштантам. На чародны дзень 9 з іх спынілі галадоўку.

## Стрэлняна на граніцы.

2-га кастрычніка каля 10 годз. раніцай ў раёне паміж пагранічнымі стаўпамі 423—424 паліцыянты заўважылі трох неведомых чалавек, якія вялі ў бок радавае граніцы коні. На крыкі паліцэйскіх „стой!“ неведомыя ня спыніліся й пусьціліся ўцякаць да граніцы. Паліцыянты стрэлілі да ўцякаўшых восем разоў. Паступнікі кінулі аднаго каня, а з рэштаў пасьпелі ўцячы за граніцу. У гэты самы час з радавага боку была пачата стрэляніна па польскіх шкетках каля пагранічнага стаўца № 424. Затым з радавага боку выскачылі тры бандыты, якія прававалі забраць пакіненага каня, але паліцыянт Цесельскі даў да іх 10 стрэлаў, пасяля чаго праступнікі скіраваліся назад. Пакінены конь быў украдзены ў вёсцы Сыцежыцы, Даўгінаўскае вол.

# Навуковыя навіны.

## Радыяфотаграфія.

Фототэлеграфія ёсьць перадача фотаграфічных адбіткаў на далёкі адлог цераз тэлеграфныя драты альбо цераз бяздротны тэлеграф, які завецца радыатэлеграфам.

У гэтай галіне тэхнікі наперадзе ўсіх аказаліся амерыканцы. Як пішудь амерыканскія газэты, нядаўна на тэлеграфнай лініі Клівэленд (у штаце Огіо)—Нью-Йорк удалося саўсім акуратна перадаць фотаграфічную адбітку. Паміж абодвума гарадамі 1000 кілямэтр. Перадача адбылася ў 4 мінюты і 36 секундаў. А цераз 44 мінюты пасяля фотграфаванья вулічная сцэнка Клівэленду ўжо паказвалася на экране фільму ў Нью-Йорку.

Згодна з паведамленьнем амерыканскіх газэт, першы каму нядаўна саўсім удалося перадача фотаграфіі радыатэлеграфам, быў амерыканец Фрэнсіс Джэкінс. Ён перадаў на далёкі адлог уласную фотаграфічную адбітку так, што ў ёй лёгка можна было пазнаць арыгінал.

## Навіны у тры радкі.

— Як паведамляе „Правда“ (№ 221) эпідемія трасцы ахапіла ўсе акругі Радавай Беларусі.

— У Франкфурце-на-Майне пачаўся зьезд нямецкіх гісторыкаў, на які прыехала 300 дэлегатаў з Нямеччыны і з-за граніцы.

— У Бэльгійскай колёніі Конго (Афрыка) ў ваколіцах Люобо, дзе ёсьць алмазныя камялі, адзначана досіць моцнае землятрасэньне. Гэта першае зьявіньне ў гэтай мясцовасьці.

— Вядомы расейскі літэратар М. Аршыбаў, які жыўе цяпер у Варшаве, працуе над повесьцямі з жыцьця мавахай пад назовам „Царыца Нябесная“.

— Паводлуг новых аблічэньняў, насяленьне Літвы без абшару Клайпеды раўняецца 2.028.967 душ.

— Маскоўская прэса паведамляе, што ў Тройкага ізноў згинуў дзяўнік. У кражы яго вінавацяць асобу латыскае нацыянальнасьці.

— Статыстычная камісія аднавала, што дарагоўля ў Варшаве пад вылася за верасень на 4,09 проц.

# ТУТЭЙШАЯ ХРОНІКА.

— Перадача выдавецкіх функцыяў. Пачынаючы з гэтага нумару, ўсе функцыі выдаўца „Грамадзкага Голасу“ выпайне грам. Рэдактар ЯЗЭП САЛАВЕЙ, якому Беларускае Грамадзянскае Сабраньне перадало свае выдавецкія правы на нашу газэту.

— Дарагоўля. За тыдзень з 1 па 7 кастрычніка дарагоўля ў Вільні паднялася на 0,5 проц.

— Праца ўночы. Акружны інспектар працы паставіў з 1-га лістапада забараніць начную працу ў пякарнях.

— Быўшы рэктар віленскае правасл. духоўнае сэмінарыі архімандрит Піліп назначаны законаучыцелем у віленскіх казённых гімназіях.

— Барацьба з дарагоўляй. Камісія спецыялістых грамадзкага камітэту па барацьбе з дарагоўляю паставіла вызначыць цэны для краўцоў.

## Каму належыць адсрочка ваеннае службы.

Згодна з законам 23 траўня (мая) 1924 г. („Dziennik Ustaw“ № 68) адсрочку можна даць:

Арт. 53. а) адзінаму карміцелю, паколькі ўтрыманьне гэтае сям'і зьяўляецца залежным ад гэтай працы і паколькі навабранец (robotowу) сапраўды гэты абавязак спаўняе;

б) уласнікам унасьледаваных (odziedziczonych) зямельных гаспадарак;

с) асобам, якія адбываюць тэорэтычныя і практычныя студыі.

Арт. 54. Адзінымі карміцелямі маюць лічыцца:

а) адзіны сын нязольных да працы бацькоў, ці таксама ўдавы альбо ўдаўца, а таксама адзіны сын няшлюбнай маці;

б) адзіны родны альбо прыродны (аднае маці, але не аднаго бацькі, ці наадварот) брат асірацеўшае і да працы нязольнае шлюбнае альбо няшлюбнае сям'і.

Бацькі, паколькі скончылі 60 гадоў жыцьця, а таксама адзінокія маткі, паколькі скончылі 45 гадоў жыцьця, маюць лічыцца нязольнымі да працы і агляду ў гэтым кірунку не падлягаюць, таксама не падлягаюць агляду асобы жаночкага полу да 17 гадоў уключна.

Арт. 55. Уласнікамі ўнасьледаваных зямельных гаспадарак маюць лічыцца асобы, якія ўнасьледавалі ўва ўступнай лініі зямельныя гаспадаркі, якіх хапае на пракармленьне аднае сям'і, але не перавышаюць яны тройчы гэткага даходу, паколькі гаспадарка выдзецца самастойна, як адзіная крыніца утрыманья.

Вучням, што вучацца рамёслаў у цэхавых майстроў, паколькі выкажудца пасьведчаньнем адпаведнае Рамесніцкае Ізбы, альбо роўнай ёй профэсіянальнай інстытуцыі, або адпаведнай прамысловай улады, належыць адсрочка да часу акачанья вучэньня, найдалей да скончання 22 году ўключна.

Калі затым адбыўся новы выпадак, прадбачаны ў новым законе, а не ўзяты пад увагу ў даўнейшым законе, дык можна падаваць просьбы аб новым разглядзе прашэньняў аб адсрочцы ваеннае службы.

# УСЯЧЫНА.

## Лоўкі ашуканец.

У Бэйтэне (Нямеччына) арыштованы фатограф, які зрабіў, без пазваленьня ўладаў, лётэрэю і дакляраваў выйгрыш тым, хто ўнісе 50 фэнігаў: 7 лепішчаў (дачаў), 20.000 пар чаравікаў ды некалькі тысяч валісападаў і гадзіннікаў. Аднак у фатографа гэтага нічога не аказалася, а толькі на сем абыцаўх лепішчаў снатрэбілася-б гатоўкі 3½ мільёны марак.

## Тайныя дакумэнты.

З Бэрліну паведамляюць, што нямецкае міністэрства заганічных справаў выдрукавала 4 томы „Дыплетматычнай перапіскі Ізвольскага“. У гэтым выданьні зьмешчаны тайныя дакумэнты быўшага царскага дзяржаўнага архіву аб расейска францускіх адносінах у працягу 1911 і 1914 гадоў.

## Паштовая скрынка.

Апанасевіч С. Письмо адтрымаці, імя перамянілі, газэту Грыдзюшку М. выслалі; каз Вам не перашкаджалі газэты прадаваць, мы паслалі пасьмя Вашаму старасьце. Калі гэта не паможа, дык пішыце нам.

Пачопка Я. Письмо адтрымаці, газэту пасылаем.

А. Солдак. У хуткім часе будзе надрукована ў газэце.

К. Жэбрук. Письмо адтрымаці — прынялі да ведама.

Найлепшых фабрык  
Малатарні, Манежы, Арфы, Сячкарні,  
Воўначоскі, Ангельскія  
намы да сячкарняў,  
а таксама розныя іншыя

Земляробскія машыны і прылады  
— прапануе

**ЗЫГМУНТ НАГРОДЗКІ**

Вільня, Завальная вул. 11-а.  
Прадажа за гатоўку і на вышлату.